

4758

سلسلہ اشاعت امامیہ مشن پاکستان حیدرآباد لاہور

21
No. 1431

شہادتین کے تین ابواب

(دوسرا ایڈیشن)

HABIB ELECTRIC TRADING CO.

MAAB 1431

4759

از قلم حقیقت رقم

maablib.org

سید العلماء الحاج علامہ سید علی نقی النقیوی

مجتہد العصر مدظلہ

قیمت ۲ روپے

امامیہ مشن پاکستان

امور کا تبلیغی رسالہ، حاجی الحرمین علامہ علی نقی صاحب قلم محبت العصر کی جو اہر پرزہ قلم کا جگہ لگانا
ہوگا شایکار نہایت قلیل عرصہ میں دوسری بار شائع کیا جا رہا ہے۔

حصولِ علم کے صرف دو ذرائع ہیں علم بذریعہ حواس اور علم ذریعہ وحی والہام، شہادتِ کربلا کے
متعلق ہر دو ذرائع کے علم پوری قوت سے متفق ہیں کہ واقعہ کربلا دنیا کے عظیم ترین واقعات
میں سرفہرست ہے۔ جہاں اہل الرائے کا علم بحواس گواہ ہے کہ روزِ وقوعہ سے لیکر آج تک نہ صرف
تاریخ اسلام کے ہر گوشہ کو اس نے موثر کیا۔ بلکہ خصائلِ شریفہ انسانیہ کی آبشار کا چشمہ حیات ہے
اور علوم الہامی کی جامع مرکزی کتاب قرآن حکیم نے اس واقعہ کو ذریعہ عظیم فرمایا اور ظاہر ہے کہ
خدا کے عظیم و بزرگ کسی واقعہ کو عظیم کہہ دینا اس واقعہ کی عظمت پر ایسی گواہی ہے کہ جس کے
بعد اظہارِ عظمت کے لیے انسانی بولیوں کی جملہ لغات کے تمام مرادفات الفاظ مل کر بھی گونجنے
واقعہ عظیم نتائج بھی عظیم تو اگر اس کے اسباب عظیم نہ مانے جائیں تو نتیجہ کو بغیر سبب
سمیٹا کر نا ہو گا۔ جو بعدِ عقلی ہے۔

اسبابِ شہادت کے تحسین کیلئے اس وقت کے ماحول کو علامہ نیاز فتح پوری کی نگاشتہ تاریخِ دو تین کے چند
نقرات میں ملاحظہ فرمائیں۔ بنو امیہ کا اصلی مقصد یہ تھا کہ جو سیادت انہیں ایامِ جاہلیت (زمانہ کفر) میں حاصل تھی
وہی پھر حاصل ہو جائے۔ مذہبِ اسلام نے اس کو ایک سلطنت و حکومت کی صورت اختیار کر لی لیکن خلاص
مذہبی سلطنت نہ تھی بلکہ ملک گیر تھی۔ ایک نگاہِ حقیقت میں معلوم کر سکتی ہے کہ بنو امیہ کے اس طرزِ عمل حقیقتاً
مذہبِ اسلام کو کس قدر نقصان پہنچا یا اور وہ خلاص مذہبی روح جو اسلام کی ترقی کا باعث ہوئی تھی کس درجہ
ضعیف و مضحل ہو گئی (جگہ ۶، ۷، ۸) تمام مذہب و سنت اسلام پسند مسلمانوں کے اتحاد و موالات
حسین نے دینِ اسلام کو کفر کے ظلم خون آشام پہنچے جسے پھر اگر اس کے حسن کو دربالا کر دیا۔ (جگہ ۹)
نہ مسجدیں تو ہیں نہ تکبیریں نہ اخلاق نہ خدا پرستی نہ
در مجلسین مصطفیٰ نہایت کر دی۔ واللہ کہ حسین کا رے کر دی

جنرل سیکرٹری امین شاہ
لاہور

شہادتِ حسینؑ کے ارباب

آپ کو معلوم ہے کہ حسینؑ حضرت محمدؐ مصطفیٰ کے نواسے تھے اور حضرت محمدؐ اس انقلاب کے مرکز تھے جس کا نام ہے "اسلام"

"اسلام" سے پہلے عرب کی معاش اور معاشرتی دنیا جس قدر تاریک تھی۔ اس کا آپ تاریخ میں مشاہدہ کر سکتے ہیں۔ مساواتِ انسانی کوئی چیز نہ تھی اور غلبہ طاقت اور اقتدار سب کچھ تھا۔ اس کی ایک ادنیٰ مثال یہ تھی کہ ایک بڑے آدمی کے قتل ہو جانے پر صرف اس کے قاتل کو قتل نہ کیا جاتا تھا بلکہ فریقِ مخالف کے سیکڑوں آدمی مار ڈالے جاتے تھے تب سمجھا جاتا تھا کہ خون کا اس کے بدلہ ہوا۔ اس کے برخلاف اگر بڑے آدمی کے ہاتھ سے کوئی چھوٹا آدمی قتل ہو جاتا تھا۔ تو اس کا خون معاف تھا۔

یہ بڑے اور چھوٹے کی تفریق ہزاروں تمدنی گناہوں کی سرچشمہ تھی اور انسانیت کے پرچھے اڑا رہی تھی ان سب کا سبب یہ تھا کہ انہوں نے مادیت کو اپنا معبود سمجھ لیا تھا۔ مادیاتِ المادہ کا تخیل باقی نہ رہا تھا۔ اس لئے مادی امتیاز ہی ان کے نزدیک سب کچھ تھا۔

"اسلام" جو ایک عظیم انقلاب کا حامل بن کر آیا تھا۔ اس نے سب سے پہلے اس کا اصلی سبب دور کرتے ہوئے لوگوں کی نگاہ کو مادیت کے احاطہ سے

آگے نکال کر ایک غیبی طاقت کی جانب متوجہ کیا جس کے لحاظ سے تمام افراد
 انسانی یکساں حیثیت رکھتے تھے۔ اور پھر اس نے سابق کی تمام تفوق اور بلندی کے
 امتیازات کو مٹا کر نیا امتیاز قائم کیا کہ جو شخص فرائض انسانی کو سب سے زیادہ
 انجام دیتا ہو۔ وہ سب سے بہتر ہے۔ **رات اکرمکم عند اللہ الفاکر**
 اس اصول کے ماتحت غلبہ طاقت اقتدار قوم و قبیلہ کی زیادتی اور تعداد کی اکثریت
 یہ تمام باتیں کچھ نہ رہیں۔ اس نے کہا کہ ہر انسان دوسرے کے برابر ہے جب
 تک کہ انسانیت کے اوصاف میں اپنے تئیں اس سے بہتر نہ ثابت کرے۔
 اس سے معاشی معاشرتی اور تمدنی حالات میں بڑی تبدیلیاں ہو گئیں اسلام
 نے اس انقلاب کے پیدا کرنے میں بڑی حد تک کامیابی حاصل کی بہت سے
 بلند خاندانوں کے افراد کی شادی کی گئی۔ ان خاندانوں میں جو قدیم زمانہ سے
 پست سمجھے جاتے تھے ایک بلند مرتبہ شخص کے قاتل کے بدلے یہ امر
 ناممکن ہو گیا کہ سوائے اس کے کوئی دوسرا شخص قتل کیا جائے۔
 بہت سے غیر اقوام اور یہودیسی انسانوں کو جو اس کے پہلے جانوروں کے
 برابر سمجھے جاتے تھے۔ ان کے انسانی اوصاف کی بدولت وہ عزت حاصل ہوئی
 جو بڑے بڑے خاندانی عربوں کو نہ تھی۔ اور ان کے قوم کو سرداری قبول
 کرنا پڑی۔ ان لوگوں کی جنہیں وہ نسلی حیثیت سے اپنے برابر نہ سمجھتے تھے
 یا علیہ اور اقتدار کے لحاظ سے جنہیں وہ کمزور خیال کرتے تھے۔
 ہر انقلاب کے بالکل متوازی ایک اور انقلاب شروع ہو جاتا ہے جو انقلاب
 سے پیدا ہونے والے امتیازات کو مٹا دینا چاہتا ہے اور رجعت پسندی یا قدامت

پرستی کے امتیازات کو برقرار رکھنا چاہتا ہے۔

اسلام کو اس حیثیت سے ان تمام قبائل کا مقابلہ کرنا پڑا جو اس کے پہلے اپنے تئیں غلبہ و اقتدار کا حقدار سمجھتے تھے۔ خواہ نسلی تفوق کی بنا پر خواہ مال و دولت کی بنا پر اور خواہ اپنے قوم و قبیلہ کی بنا پر۔

حضرت محمد مصطفیٰ کو اس سلسلہ میں کئی لڑائیاں لڑنا پڑیں۔ جن میں بدر احد اور احزاب بہت مشہور لڑائیاں ہیں۔

ان میں نبی امیہ کا سردار ابوسفیان بہت آگے آگے تھا۔ اور مخالف جماعت کا سرگروہ تھا۔

ان مقابلوں میں اگرچہ کامیابی اسلام کو ہوئی مگر ہر کامیابی مخالف کے دل میں ایک جذبہ انتقام پیدا کر دیتی تھی۔ اور اس لیے ظاہری قوتوں کے توازن میں اسلام اگرچہ سب سے ذلتی طاقت بن گیا۔ مگر اس کے خلاف مخالف کا جذبہ باطنی طور پر سنگین تر ہو گیا۔ یہاں تک کہ ایک وہ وقت آیا۔ جب فراق مخالف کی شکست نے ختم طور پر پھٹکار ڈالنے پر مجبور کر دیا۔ اور مخالف جماعت کے لوگ بہاں تک کہ خود ابوسفیان اور اس کے خاندان و لے اسلام لے آئے مگر یاد رکھنا چاہیے کہ دبی ہوئی اور شکست خوردہ قوموں کے کچھ نفسیات ہوتے ہیں۔ اسلام سے شکست خوردہ جماعت یعنی بنو امیہ اور ان کے ہوا خواہ جب اسلام لے آئے تو ان کی نفسیاتی حیثیت یہ تھی۔ کہ وہ برابر موقع کے منتظر تھے کہ کس طرح ہم اسلام کو نقصان پہنچاویں۔ اور اگر اس کو ختم نہ کر سکیں تو کم از کم اس کے مقصد کو تبدیل کر کے ان امتیازات کو مٹا دیں جو اسلام نے قائم کیے ہیں اور اس کے پردہ ہی

میں سہی، ان امتیازات کو قائم کر دیں۔ جو اسلام کے پہلے عرب میں قائم تھے۔ پیغمبر اسلام کی زندگی میں ان کے اس مقصد کی تکمیل مشکل تھی۔ مگر پیغمبر کے بعد ان کو اپنے مقاصد کی کامیابی کی کافی توقع تھی۔

پیغمبر اسلام کے بعد اسلامی انقلاب کے محافظ پیغمبر صلی اللہ علیہ وسلم کے ورثہ دار۔ ان کے گھرانے والے لوگ تھے جنہیں وہ برابر اپنے کاموں میں شریک رکھتے تھے۔ اور جنہیں انہوں نے اپنے مقاصد سے پورے طور پر مطلع کر دیا تھا۔ اور انکی عملی تربیت ان طرح کر دی تھی کہ وہ اپنے اقوال و افعال سے ان مقاصد کے ترجمان اور محافظ بن سکیں۔ ان میں اور اس کے متوازی دوسرے انقلاب کے علم برداروں میں کشمکش لازمی تھی اور یہ ایک حقیقت ہے کہ ہر دفعہ آزمائش کے وقت آل رسول کے ساتھی کم نکلے اور یہ سلسلہ ہمیشہ جاری رہا۔ اس کے وجہ اقتصادمی بھی ہیں اور سیاسی بھی۔ نفسیاتی بھی، اور نسلی بھی۔

آیت کو پہلے معلوم ہو چکا ہے کہ اسلام قدیم امتیازات کو مٹا کر مساوات کا پیغام لے کر آیا تھا۔ اور اس نے امتیاز صرف فرائض انسانی کی بنا پر قرار دیا تھا۔ مال اور دولت کی اس طرح تقسیم کہ جس میں جانبداری اور عدم مساوات پیدا ہو جائے اسلام کے اصول کے خلاف تھی اور اس کے محافظین بھی اس کے قریب نہ جا سکتے تھے۔ اس لیے آل رسول کے لیے یہ ناممکن تھا کہ وہ خزانہ میں روپیہ جمع کر کے دولت مند بنیں اور خصوصیات سے ان لوگوں کو زبردستی سے مالا مال کریں۔ جن سے ان کو اپنے اقتدار کے قوی بنانے میں فائدہ کی امید ہو۔ یہاں تو یہ عالم تھا کہ حضرت علی سے ان کے بھائی عقیل تک برگشتہ ہو گئے۔

اس بنا پر کہ وہ چاہتے تھے۔ کہ ان کو تمام مسلمانوں سے زیادہ کچھ دیا جائے اور
حضرت علیؑ اس کے لیے تیار نہیں ہوئے۔ پھر حبیب خالص اپنے بھائی کا یہ
عالم تھا۔ تو دوسروں کا کیا ذکر۔ اس کے برخلاف دوسری جماعت کے لوگوں
کو اس کی پروا نہ تھی۔ وہ اپنے اقتدار کے قائم رکھنے کے لیے خزانہ کا منہ کھول
دیتے تھے۔ اور جس کو اپنے مطلب کا سمجھتے تھے اس کو مال مال کر دیتے تھے۔ اس کے
علاوہ اسلام نے ان تمام مقتدر اشخاص اور جماعتوں کے امتیازات کو ختم کر دیا تھا جو
اس کے پہلے برسر اقتدار تھیں۔ اور ایک بالکل الگ معیار قائم کیا تھا۔ وہ مقتدر
جماعتیں آپس میں کتنی ہی رقیبانہ چشمک رکھتی ہوں۔ لیکن اسلام سے زخم خوردہ
سب ہی تھیں اس لئے اسلام کے حقیقی مقصد اور قائم کردہ امتیاز کو مٹانے
میں وہ سب ہم آہنگ بن سکتی تھیں۔ اس لیے کہ اس کو مٹانے میں ان
میں سے ہر ایک اقتدار کا قیام منحصر تھا۔ پھر یہ بھی ہے۔ کہ سابق کی شکستوں کا
ان سب ہی کے دل پر اثر تھا۔ اور سب ہی میں جذبہ انتقام پایا جاتا ہے۔ اور پھر
اتفاق کی بات یہ ہے۔ کہ رسولؐ کے مسلک کے محافظ تمام ایک خاص،
خاندان (نبویشتم) کے لوگ تھے۔ جن سے اکثر عرب خاندان کو پہلے سے حسد اور
عناد تھا۔ اس لیے وہ نسلی تعصبات بھی مخالفت پر آمادہ کرتے تھے اور چونکہ عرب
میں قبائلی نظام بڑی قوت کے ساتھ قائم تھا۔ ہر قبیلہ کے سرگردہ اور بڑے افراد ان
جذبات کی بنا پر جوا بھی بیان ہوئے جس راستے پر جاتے تھے۔ عوام اور پست افراد
اس قبیلہ ان ہی کی پیروی کرتے تھے کہ کیونکہ عوام کا کوئی نظریہ نہیں ہوتا۔ نہ ان
کی کوئی رائے خصوصاً جب کہ جہالت بھی ان میں اس حد تھی کہ جواں ہی کے

ساتھ مخصوص متقی

بنو امیہ کا اقتدار مسلمانوں میں بحیثیت ایک صوبہ دار حاکم کے شروع
ہوا۔ ملک شام میں معاویہ کے بھائی اور پھر معاویہ کا گورنر مقرر کیا جانا اس کا آغاز
تھا۔ انہوں نے اپنے دور حکومت کی ابتدا ہی سے اپنی سیاسی روشن لوکانہ شان و
شوکت کی حامل رکھی مسلمانوں کے اقتدار اعلیٰ کی جانب سے اس پر انتباہ ہوا
تو ایک چالاک اور شاطر سیاست دان کی طرح یہ کہہ کر تسکین دی گئی کہ چونکہ شام کی
سرحد قسیر روم کے ملک سے ملتی ہوئی ہے۔ اس لیے یہاں اسلام کی عظمت
قائم رکھنے کے لیے اس طرح کے جاہ و جبروت کی ضرورت ہے۔ اس کے
معنی یہ تھے کہ اسلامی انقلاب کی جگہ قدامت پرستانہ انقلاب فتح پانے لگا اور
اسلام کے مقررہ حدود کی بجائے دوسرے حدود و امتیازات قائم ہو گئے
حضرت علیؑ کی خلافت کا مختصر دور تمام تر اسی اقتدار کے مقابلہ میں صرف
ہوا۔ جس میں حضرت علیؑ کو بہت محدود کامیابی حاصل ہو سکی
حضرت علیؑ کی زندگی ختم ہونے کے ساتھ اس اقتدار میں اور اضافہ ہو گیا یہاں
تک کہ حضرت امام حسنؑ کو صلح یہ مجبور ہونا پڑا۔ اور اس طرح آپ نے مخالف
طاقت کے جارحانہ اعمال کو شرائط صلح کے ذریعہ سے محدود بنانے کی کوشش
کی مگر حضرت امام حسنؑ کو زبردے کرشمہ دیا گیا۔ اور شرائط صلح کی خلاف ورزی
کی جانے لگی۔ اور سیاسی اقتدار کی جرأت و بیباکی اس حد پر پہنچی کہ حجر بن
عدی اور ان کے بہت سے ساتھیوں کو جوڑے عابد و زاہد متقی اور پارسا
نفس۔ رہ تیغ کر دیا گیا۔ اور عمرو بن العاصؑ کا جو اسلامی نقطہ نظر بڑا

شہادت حسینؑ کے اسباب

رکھتے تھے۔ ہر قلم کر کے نیزے پر بند کیا گیا۔ اس کا نتیجہ یہ تھا کہ اسلام کا نظریہ
روحانیت و للہیت فنا ہونے لگا۔ اور مسلمانوں میں بھی طاقت حق سے کاغذی طور
پر کلمہ پڑھا جانے لگا۔ حق پرستی ختم ہوئی۔ آزادی ضمیر و شخصیت ہوئی ایمان اور
اعتقاد روہلے اور سنہرے سکوں پر بیچا جانے لگا۔ اور مادی اقتدار کے
طاغوت کی پرستش ہونے لگی

یہ حالات پھر بھی برداشت کیے جانے کے قابل تھے۔ اگر معاویہ کی جانب
سے اس شرط کی مخالفت نہ ہوتی کہ ان کو اپنے بعد کسی جانشین کے نامزد
کرنے کا حق نہ ہوگا۔

امام حسنؑ نے بڑی عاقبت اندیشی اور انجام بینی سے یہ شرط قرار دی تھی
مگر اموی سیاست اپنے مقاصد کے لحاظ سے نامکمل رہتی اگر اس شرط پر
عمل کر لیا جاتا۔ اس لیے معاویہ نے اپنے بعد کے لیے اپنے بیٹے یزید کو ولید
بنانا اور صرف نامزد ہی نہیں کیا۔ بلکہ تمام عالم اسلامی سے بڑی کوشش کے ساتھ
یزید کی بیعت حاصل کی گئی۔

یزید کے افعال و اعمال اگر وہ نہ بھی ہوتے جو عام طور سے ہر شخص کو معلوم
تھے۔ تب بھی اس کو ولید بنانا شرائط صلح نامہ کے خلاف ہونے کی بنا پر جائز
تھا۔ مگر مسلمانوں میں اقتدار و طاقت سے مرعوبیت اس درجہ بڑھ گئی کہ کسی
کو اس پر توجہ نہ ہوئی اور توجہ ہوئی بھی تو اظہار کی جرأت نہ تھی

آل رسولؐ میں اس وقت بزرگ ہستی حضرت امام حسینؑ کی تھی آپؑ بنو امیہ
کے طرز عمل کو مدت سے محسوس کر رہے تھے کہ وہ کس طرح اسلام کے بنیادی تقاضا

کے خلاف ہے اور کس طرح دنیا کو رجعت پسندی اور قدامت پرستی کی طرف
لے جا رہا ہے۔ پھر بھی وہ اس کے متوقع تھے کہ شاید یہ صورت حال معاویہ
کی زندگی کے اختتام کے ساتھ ختم ہو جائے مگر یہ اس انقلابی سیاست کی آخری
چال تھی کہ شاہان خود مختار کی طرح اپنے بعد کے لیے اپنے بیٹے کو بغیر اس کے
اوصاف کا لحاظ کیے ہوئے نامزد بنا دیا۔ آپ نے اس کو شدت سے محسوس
کیا اور اندازہ کیا کہ آپ پر کیا فرض عائد ہوتا ہے۔

معاویہ بھی سمجھتے تھے کہ اس معاملہ میں سب سے زیادہ متعلق انسان
حسین ہیں۔ اس لیے انہوں نے آپ کو ملانے کی پوری کوشش کی مگر نتیجہ
میں ناکام ہونا پڑا۔ یہ بنی امیہ کے اقتدار کو بڑی کاری ضرب تھی جسے معاویہ کی
قوت و فراست سمجھ چکی تھی۔ اے حسین بن علیؑ کا ایک بڑا تدبیر سمجھنا چاہیے کہ آپ
نے اپنے عمل سکوت اور بے تعلقی تک محدود رکھا۔ آپ جانتے تھے کہ فرق مخالف
اس سکوت کو توڑنے میں انتہائی تشدد سے کام لے گا۔ جس کے لئے
آپ تیار تھے مگر آپ یہ نہ چاہتے تھے کہ آپ کی طرف کسی جارحانہ اقدام
یا بغاوت و شورش کا الزام عائد کیا جاسکے۔
معاویہ بڑے جہاندیدہ انسان تھے۔ وہ حسینؑ کے اس سکوت کو اپنے
اقتدار کی شکست کا مرادف سمجھ کر بے چین تھے لیکن وہ جانتے تھے کہ اگر ہم
سختی کریں گے تو وہ اس شکست کی انتہائی تکمیل ہوگی اس لیے حسینؑ چلتے
تھے کہ میں خاموش رہوں اور حریف تشدد سے کام لے اور معاویہ کا مطلب تھا کہ
ہم تشدد سے علیحدہ رہیں اور حسینؑ کی خاموشی قائم نہ رہے
شہادت حسینؑ کے اسباب

یاد رکھنا چاہیے کہ کربلا کی جنگ نہیں سے شروع ہوتی ہے۔ مگر یہ ایک صبر
آزما اور روحانی کشمکش تھی جو نہ معلوم کب تک جاری رہتی اگر معاویہ کا رشتہ
عمر قطع نہ ہوتا اور نو عمر ناجربہ کار، غرور سلطنت سے بدست یزید تخت
سلطنت پر نہ بیٹھتا۔

حسینؑ کی بیعت سے علیحدگی اور خاموشی معاویہ کو بھی اتنی ہی شاق تھی جتنی
یزید کو مگر معاویہ کو تشدد کے نتیجہ کا اندازہ تھا۔ اور یزید کو نہ تھا۔ یزید نے حسینؑ
کی خاموشی کو طاقت و اقتدار سے توڑنا چاہا اور بجز آپ سے بیعت لینے کی
خواہش کی

ولید بن عقبہ جو مدینہ میں اس کا گورنر تھا۔ اسے وفات معاویہ کی اطلاع
کے ساتھ ہی یہ پیغام بھیجا کہ جلد سے جلد حسینؑ بن علیؑ سے میری بیعت لو اگر
بیعت نہ کریں تو ان کا سر قلم کر کے بھیج دو۔ یہ تھا وہ پہلا اقدام تشدد کا جو
یزید کی طرف سے اٹھایا گیا۔ اور اگر ولید اس حکم کی پوری تعمیل کرنا چاہتا تو
مدینہ ہی کربلا بن جاتا۔ امام کے سامنے اس مطالبہ کا اس طرح پیش ہونا گویا حسینی
تذکرہ کی پہلی فتح اور امومی سیاست کی ابتدائی شکست تھی۔ اس نے سمجھا تھا کہ حسینؑ
کی بیعت سے علیحدگی ایک وقتی بات ہے۔ جو اس دھمکی سے فوراً قبول بیعت
سے تبدیل ہو جائے گی۔ اور حسینؑ نے جو راستہ اختیار کیا تھا وہ سوچ سمجھ کر
اس نئے تمام آخری نتائج کا اندازہ کر لینے کے بعد اختیار کیا تھا وہ دیکھ
رہے تھے کہ اسلامی مقاصد حدود و امتیازات میں کس طرح تبدیلی ہو گئی ہے
مگر اس پر ابھی تک ظاہری اسلام کا پردہ پڑا ہوا ہے۔ اس لئے عام

اشخاص اس کا صحیح اندازہ نہیں کر سکتے۔ حسین چاہتے تھے کہ فریق مخالف کی تشدد گے آخری درجوں پر پہنچا کر اس کے غیر انسانی جذبات کو اس طرح نمایاں ہونے کا موقع دیں کہ عوام کو اس کا قوی احساس پیدا ہو جائے اور ان تکمیل کے سامنے سے پر دے ہٹ جائیں۔

امام حسینؑ کے لیے اپنے مقصد کے حصول کا سوائے اس کے کوئی ذریعہ ہی نہ تھا۔ یہ تو ممکن تھا کہ وہ اپنی جان بچا لیتے مگر جان کو بہر حال بچانا ہوتا تو وہ شروع ہی سے بیعت سے انکار نہ کرتے۔ جان کا بچانا انہیں مد نظر تھا ہی حد تک کہ ان کے اصول اور مقصد کا بھی تحفظ ہو لیکن اگر مقصد کا تحقق جان کے دینے پر موقوف ہو تو پھر ان کے نزدیک جان کا دے دینا آسان امر تھا۔

مقصد کے لئے صرف دو طریقے ہو سکتے ہیں ایک فریق مخالف سے صلح کر شرائط صلح کے ذریعہ سے دوسرے جنگ کر کے فتح و غلبہ حاصل کر کے یہ دونوں طریقے امام کے لئے ناممکن تھے۔ صلح کی منزل خود امام حسنؑ طے کر چکے تھے۔ اور شرائط صلح کی مخالفت ہی اب وہ صورت حال تھی جو امام حسینؑ کے سامنے تھی۔ حالانکہ معاویہ اپنے کردار کے ذریعہ سے بہ نسبت زید کے کہیں اونچا درجہ رکھتا تھا۔ پھر حبیب معاویہ کے ساتھ مصالحت نتیجہ میں ناکام ہوئی تو زید کے ساتھ مصالحت کے کیا معنی؟ جب کہ زید کے افعال وہ تھے جو کھلم کھلا اسلامی اصول و قوانین کے ساتھ جنگ رکھتے تھے یہاں اسلام کے ظاہری رسوا نماز روزہ وغیرہ کا بھی پتہ نہ تھا۔ اور نکاح و ازدواج کے اصول و قوانین کی بھی مراعات نہ تھی اور اسلام کے منہیات مثلاً شراب وغیرہ کا

ظاہر نظام ارتکاب تھا اور اس کے ساتھ اسلامی خلافت کا دعویٰ تھا۔ موجودہ حالت میں اگر حسینؑ بھی جو کہ اسلامی تمدن کے محافظ تھے یزید کی بیعت کر لیتے اور مصلحت سے کام لیتے تو یاد رکھنا چاہیے کہ اسلام کا تمدن و تہذیب اور اصول معاشرت مستقل طور سے ہی بن جاتا کہ جس طرف بنی امیہ کی سیاست لیے جا رہی تھی اور جس کا یزید اپنے وقت میں بہترین نمونہ تھا۔

کہنے والے کہہ سکتے ہیں کہ حسینؑ کے واقعہ شہادت کے بعد بھی تو بہت سے سلاطین انہی افعال کے مرتکب ہوتے رہے جن کا یزید ارتکاب کرتا تھا مگر یاد رکھنا چاہیے کہ حسینؑ نے اسلام کے تمدن و اصول کو اتنا نمایاں کر دیا کہ اب اسکے خلاف جو افعال ہوتے تھے وہ بالکل انفرادی اور شخصی جرائم کی حیثیت رکھتے ہیں اور ان کا کوئی ذہنی اثر افراد جامعہ پر نہیں پڑتا یہ خطرہ اب ہمیشہ کے لیے دور ہو گیا ہے کہ اسی کو اسلام کا مستقل اصول اور طریق معاشرت سمجھ لیا جائے۔ کیونکہ حسینؑ اور ان کے ساتھیوں نے اسلام کے حقیقی اخلاق کا کر بلا میں نہ ٹٹنے والا نمونہ پیش کر دیا۔ اور اس کی آئینی اہمیت کو انتہا درجہ واضح کر دیا۔ اب اگر اسلام کے دامن پر دھبہ لگانے کے لیے سلاطین بنی امیہ و بنی عباس کی مثال پیش کی جائے تو فوراً اسلام کی جانب سے صفائی پیش کرنے کے لیے حسینؑ کا اقدام تاریخ کے صفحات پر سلسلے آجاتا ہے۔

یزید اور امام حسینؑ کے مقاصد بالکل مختلف اور متضاد تھے وہ جاہلیت

کے مادی دور کے پٹے کا علمبردار حسینؑ روحانیت اور انسانیت کو قائم
 کرنے کے ذمہ دار، وہ طاقت و اقتدار کا سکھ چلانے کا درپے اور حسینؑ
 حق و راستی کا علم بلند کرنے پر آمادہ۔ وہ اسلامی حدود و امتیازات کو مٹانے
 پر تلا تھا اور حسینؑ اسلامی امتیازات کو باقی رکھنے پر کمر بستہ۔
 پھر صلابت پائے کہ امام حسینؑ اور یزید میں صلح کیونکر ہو سکتی تھی
 دوسری صورت یہ تھی کہ آپ طاقت کا مقابلہ طاقت سے کرتے، اور
 فتح و غلبہ حاصل کر کے یزید کو شکست دیتے۔ مگر آپ کو معلوم ہونا چاہیے
 کہ طاقت کے مقابلہ میں آل رسولؐ کے ساتھ بہت کم نکلتے تھے اس طرح
 کا تجربہ پورے طور پر حضرت علیؑ اور امام حسینؑ کے وقت میں ہو چکا تھا۔
 پھر دنیا کی ذہنیت اتنی ماؤف ہو چکی تھی کہ اگر آپ فوج و لشکر جمع
 کر کے جنگ بھی کرتے تو جو اس کی واقعی حیثیت تھی اس کے سمجھنے والے
 بہت کم اور یہ سمجھنے والے زیادہ ہوتے کہ یہ حکومت و سلطنت کی غرض
 سے دو بادشاہوں کی جنگ ہے اور سیاسی حیثیت سے یزید کا پلہ گراں
 رہتا۔ اس لیے کہ وہ بادشاہ تسلیم کیا جا چکا تھا۔ اور حسینؑ کا پلہ سبک ہوتا
 اس بنا پر کہ وہ ایک باغی کی حیثیت رکھتے تھے۔ اگر اس صورت میں آپ کو فتح
 حاصل بھی ہوتی جو لفظاً ہر ناممکن تھی تو اس کا اثر ایک وقتی انقلاب سلطنت
 کی صورت سے ہوتا جس کا اثر دیر پا نہیں رہتا۔ اور بنی امیہ پر جو ظاہری اسلام کا
 پردہ تھا وہ اب بھی اسی طرح پڑا رہتا جیسے اس کے پہلے تھا۔ اور کچھ لوگ
 حسینؑ کو حق پر سمجھتے بھی ہوتے تو فریق عمارت کو خطائے اجتہادی کا سر فیڈ
 شہادت حسین کے اسباب

دے دیتے جیسا کہ اس کے پہلے صفین کی جنگ میں ہوا۔ اس صورت میں بنی امیہ کے باطنی حالات کا اس درجہ انکشاف کہ جو ان سے ہمدردی کا کوئی گوشہ انسانیت کے دل میں باقی نہ رکھے۔ ہرگز نہیں ہو سکتا تھا اور جب تک ان سے نفرت انتہائی درجہ پر پیدا نہ ہوتی اس وقت تک ان امتیازات و حدود کی مکمل شکست نہیں ہو سکتی تھی۔ جنہیں بنی امیہ نے عملی طور پر قائم کرنا چاہا تھا۔

معلوم ہوا کہ صلح بھی ناممکن اور جنگ بھی۔ پھر اب تیسرا راستہ کون سا تھا؟ وہی جسے حسینؑ نے اختیار کیا اور اگر حسینؑ اختیار نہ کرتے تو اس کا تصور بھی ہمارے لیے دشوار ہوتا۔

آپؐ اپنے اقتدار کا مقابلہ یہی سب سے کثرت کا مقابلہ وحدت سے اور ظلم کا مقابلہ مظلومیت کے ساتھ کیا اور یہ وہ طریقہ جنگ تھا جس کا مشاہدہ اس کے پہلے دنیا نے نہیں کیا تھا۔ آپؐ کی نظر میں فتح و شکست کا مفہوم بالکل جداگانہ تھا۔ فتح کے معنی یہ نہ تھے کہ آپؐ دشمن کی فوجوں کو ہمال کر کے اس کے ملک پر قبضہ کر لیں اور شکست کے یہ معنی نہ تھے کہ آپؐ کے ساتھ والے سب ختم ہو جائیں اور آپؐ بھی قتل ہو جائیں۔

آپؐ کے نزدیک فتح کے یہ معنی تھے کہ کہاں تک آپؐ اپنے اصول کی حمایت میں مصائب کا زیادہ مقابلہ کرتے ہیں اور کہاں تک آپؐ کا دشمن اپنے مقاصد کے تحفظ میں زیادہ تشدد سے کام لیتا ہے۔ دشمن کے تشدد کا ہر قدم ایک مورچہ تھا۔ جسے حسینؑ فتح کرتے تھے اور اس کا انتہائی تشددانہ

اقدام حسینؑ کی اپنے مقصد کے لحاظ سے ایک مکمل فتح تھی۔

اسی اصول کو پیش نظر رکھتے ہوئے حسینؑ نے اپنے ساتھ بڑا سامان کیا تھا طاقت کا مقابلہ طاقت سے کرنا ہوتا تو فوج و لشکر کی تعداد میں اضافہ کرتے انہوں نے ایسا نہیں کیا۔ تعداد کو حتی الامکان زیادہ سے زیادہ مختصر بنایا۔ مگر انہوں نے اپنے ساتھ ایسے عابد و زاہد متقی اور پارسا لوگوں کو لیا جنکی نیکی اور پاک دامنی زہد اور تقویٰ کا سارے ملک میں کلمہ پڑھا جاتا تھا۔ انہوں نے ایسے بوڑھے اپنے ساتھ لیے جن کی بھٹیوں لٹک کر آنکھوں تک آگئی تھیں اور انہوں نے ایسے جوان اپنے ساتھ لیے جن کے شباب اور حسن و جمال کا نظیر نہ تھا، کچھ ایسے شیخے بھی ساتھ لیے جن کے ہاتھوں میں تلوار اٹھانے کی طاقت نہ تھی۔ بلکہ گوارے میں لیٹے ہوئے شیر خوار بچہ تک کو اپنے ساتھ لیا اور پردہ نشین عورتوں کو جو رسول اللہ کے خاندان سے تعلق رکھتی تھیں اور جن میں رسولؐ کی حقیقی نواسیاں بھی موجود تھیں اپنے ساتھ لیا۔ تم اس ساز و سامان سے سمجھ سکتے ہو کہ حسینؑ کا مقصد کیا تھا، اور وہ کس طرح اپنے مخالفت سے جنگ کرنا چاہتے تھے۔ یاد رکھو کہ حسینؑ کے ساتھ یہ وہ مشین گنز تھیں جن کو حسینؑ نے امیہ کے قصر استبداد کے تباہ کرنے کا انتہائی طاقتور ذریعہ سمجھتے تھے اور بیشک ان کا خیال صحیح تھا۔ امام حسینؑ کے لیے بہترین اور مفید ترین یہی راستہ تھا اور اس کے علاوہ کوئی طریقہ نہ تھا۔

ناشر۔ جنرل سیکرٹری امامیہ مشن پاکستان اردو بازار لاہور ۱

شہادت حسینؑ کے اسباب